

ماہنامہ اصلاح

MAHNAMA ISLAH

ISSN 2455-636X

قسط اول


پیشوا شیخ الاسلام احمد رضا قادری صاحب مدظلہ العالی

پہلے قسطی شمارے کے نام سے اصلاح

پہلے قسطی شمارے کے نام سے اصلاح

رثائی ادب کا ایک نمائندہ شاعر

عشرتِ رضوی لکھنوی



مولانا ڈاکٹر منور حسین صدر الافاضل

اسٹنٹ پروفیسر شعبہ اردو، نوابہ معین الدین چشتی لکھنؤ یونیورسٹی
(masnadhussain@gmail.com)

تاریخ ادب اردو اور مختلف تحقیق سے یہ ضرور معلوم ہوتا ہے کہ اردو رثائی شاعری بالخصوص مرثیہ نگاری میں صوفیائے کرام نے پہلی اور بات ہے کہ انہیں عوامی طور پر شہرت نہیں ملی یا تشہیر نہیں کی گئی۔ ہندوستان میں اردو شعرا نے اہل عرب کی طرح شخصی مرثیے کہے لیکن اردو کی روایت باضابطہ طور پر شروع اور رائج ہوئی وہ واقعات کر بلا امام حسین اور ان کے رفقاء کے لیے مخصوص ہوئی۔ مختصر یہ کہ ہندوستانی رثائی اور مقبول ترین صنف مرثیہ نگاری تو ہے لیکن اس کے ارتقائی دائرے میں سلام، نوے، رباعی وغیرہ بھی شامل ہیں، جس پر شعرا نے اردو کثرت آزمائی کرتے رہے ہیں جو بدستور جاری ہے۔

شہر لکھنؤ علم و ادب کا قدیم گہوارہ رہا ہے اور یہاں رثائی ادب کی تاریخ بہت قدیم ہے اور یہیں پر رثائی ادب کو عروج ملا ہے۔ اسی شہر ادب یعنی لکھنؤ کے رہنے والے لکھنوی تہذیب کے ورثہ دار جناب عشرت رضوی لکھنوی نے رثائی ادب میں اپنی منفرد شناخت قائم کی۔ اردو ادب مشہور محقق جناب ثار بزدلوی ان کی شاعری کے متعلق لکھتے ہیں کہ:

”عشرت لکھنوی ان شعرا میں ہیں جنہیں اگر پیروا نہیں و دیر کہا جائے تو غلط نہیں ہوگا۔ عشرت لکھنوی انیس و دہیر سے کسب فیض ضرور کر رہے ہیں لیکن روایتوں کی پاسداری کے باوجود ان کا لہجہ ایک جدید شاعر کا ہے اور یہ بات ان کے چند مرثیوں کے چہرے دیکھنے کے بعد ہی ظاہر ہو رہی ہے۔ وہ مرثیوں کی ابتدا کبھی عام انسان کی موجودہ حالات سے بے اطمینانی سے کرتے ہیں اور کبھی موجودہ آزادی کے غلط استعمال اور آزادی کا غلط تصور سے کرتے ہیں اور کبھی بارگاہ پروردگار میں دعا کرتے ہیں۔ ہمارے کلاسیکی شعرا نے بھی مرثیوں کی ابتدا عاریہ فخریہ اشعار سے کی ہے۔ عشرت لکھنوی اس میں نہ مبالغے سے کام لیتے ہیں اور نہ تعلی سے بلکہ ان کی انکساری ان کے اشعار میں نمایاں رہتی ہے۔ عشرت لکھنوی نے ان مرثیوں میں بھی لطنت شعر و مآل مرثیہ کا خیال رکھا ہے۔ میں سمجھتا ہوں کہ دبستان لکھنوی میں آج جن مرثیہ گوئیوں نے اپنی شناخت پیدا کی ہے ان میں عشرت لکھنوی کا نام بھی شامل ہے۔“

عشرت رضوی لکھنوی کا اصل نام سید کاظم حسین اور تخلص عشرت تھا۔ آپ ۱۵ اکتوبر سنہ ۱۹۵۰ء کو شیش محل لکھنؤ کے ایک مہذب گھرانے میں ہوئے اور آپ کے والد سید افضل حسین کیفی رضوی مرحوم ایک کہنہ مشق شاعر اور فن خطابی میں منفرد تھے اور اسی طرح ان کے دادا امیر مہدی حسین اور سید نادر حسین کا شمار اپنے زمانے کے بہترین سوز خوانوں میں ہوتا تھا۔ آپ کی تعلیم کا آغاز نور الاسلام اسکول چمن والی کوٹھی شیش محل سے ہوا۔ ابتدائی دور سے ہی آپ کے والد نے آپ کے رجحان کو دیکھتے ہوئے سلطان المدارس میں داخل کر دیا لیکن سلطان المدارس سے زیادہ دلچسپی اور صرف درجہ چہارم تک وہاں تعلیم حاصل کی اور پھر اسلامیہ انٹر کالج میں ہائر سکندری تک تعلیم کا سلسلہ برقرار رہا اور خود عشرت لکھنوی کے بقول ناگفتہ بہ حالات کی وجہ سے تعلیم کا یہ سلسلہ ہمیں پختہ ہو گیا لیکن سلطانہ میں اس وقت جو معیار تعلیم تھا اس نے درجہ چہارم تک ہی سہی مگر مجھے وہ عطا کی جس سے میں آج بھی استفادہ کر رہا ہوں؛ ہائے وہ کیا دور تھا جو ختم عشرت ہو گیا۔“ (شکوہ ۱)

ب عشرت لکھنوی دس گیارہ سال کے تھے تب ہی سے ان کی شاعری کی داغ بیل پڑ چکی تھی جیسا کہ وہ خود ہی اپنی شاعری کے آغاز کے بارے میں یوں لکھتے ہیں کہ "میری شاعری کی داغ بیل اس وقت پڑی جب میرے گھر کے باہری کمرے میں مسلسل نشستوں کا دور تھا والد محترم نے میرا اصل نہیں صاحب کیفی الرضوی اور ان کے بچپن کے دوست حضرت انور صاحب کی مستقل بیٹھک اور گاہ گاہ حضرت عکبیل رضوی، رب مراد صاری، جناب مطرب سلطانپوری، جناب میکش لکھنوی، جناب وحشی جو پوری، جناب جودت دکنی، جناب نصیر ناٹھی، جناب نواب حسن اور والد محترم کے قابل دوست جناب خواجہ صاحب وغیرہ جب تشریف لاتے تھے تو شاعری کا بازار گرم ہو جاتا تھا، اس وقت میری عمر تقریباً دس گیارہ سال کی تھی ان حضرات کے آنے پر مستقل چائے پانی کی خدمت انجام دیتا تھا اور جب وقت ملتا تو وہیں بیٹھ جاتا تھا رفتہ رفتہ میرے ذہن میں بھی وہی خوش بھرنے لگے جن کا میں عادی ہو چکا تھا اور اس طرح میں باقاعدہ شاعری کی دنیا میں آ گیا" (اشکوں کی زباں ص ۱۱۰)۔

عشرت لکھنوی نے اصناف سخن میں غزل، قصائد، سلام، نوحے، رباعی، قطعہ تاریخ وغیرہ پر طبع آزمائی کی ہے لیکن ان کی خاص دلچسپی کامرکز بریلوئی رہا ہے اور سنہ ۱۹۹۲ء سے باقاعدہ طور سے انھوں نے جو مرثیہ گوئی کا آغاز کیا تھا اس کا سلسلہ عمر کی آخری منزل تک قائم رہا۔ جہاں تک عشرت لکھنوی کی تصانیف اور شعری مجموعوں کی بات ہے تو یہاں پر یہ ذکر کرنا ضروری ہے کہ ان کے مرثیے کے دو مجموعے "اشکوں کی زباں" اور "فراغ غم" سترہام پر آ کر قبولیت عام حاصل کر چکے ہیں۔ اشکوں کی زباں میں دس مرثیے شامل ہیں اور فراغ غم میں بھی دس مرثیے شامل ہیں۔ عشرت لکھنوی نے "غم" کا سربامہ جس مرثیہ کو بنایا ہے اس کا عنوان "نماز اور حین" ہے۔ انھوں نے اس مرثیہ میں نماز کی اہمیت و افادیت کو بڑے پڑا اثر انداز کیا ہے اور نماز کی عظمت پر گفتگو کرنے کے بعد نوجوانوں کو نماز کی طرف راغب کرتے ہوئے کہتے ہیں:

شیعہ اگر ہو تم تو عمل شاندار ہو دنیا نہ یہ کہے کہ فقط سوگوار ہو
مسجد بھی خوش ہو اور عزا بھی نثار ہو فرش عزا پہ عابد شب زندہ دار ہو
ما تم کے ساتھ ساتھ نمازیں ادا کرو
سرور کا غم ملا ہے تو شکر خدا کرو
ای مرثیے میں وہ ایک جگہ فیصلہ کن لہجے میں نوجوانوں سے خطاب کرتے ہوئے کہتے ہیں:

سجدے میں گر خلوص سے سر کو جھکائے گا یہ ماتم حسین جمعی کام آئے گا

رہائی ادب کی اصناف نوحہ و سلام کے حوالے سے ان کا پہلا مجموعہ "گلزارِ پختن" کے نام سے شائع ہوا جس میں سلام و نوحے شامل تھے اور پھر انھوں نے ایک مجموعہ "سبوح عزا" بھی منظر عام پر آیا جس میں ان کے سونوے شامل ہیں۔ سلام و رباعیات کا ایک مجموعہ "چہرہ عزا" اور قصائد و رباعیات کا دوسرا مجموعہ "نقطہ ادب" کے نام سے منظر عام پر آ کر داد تحسین لے چکے ہیں۔

عشرت لکھنوی زبان و بیان سے بخوبی واقفیت رکھتے ہیں جس کی جھلک ان کی شاعری میں دکھائی دیتی ہے۔ جناب مرزا شفیع حسین شمشیر فراغ غم کے مقدمہ میں تحریر کرتے ہیں کہ "عشرت رضوی فی زمانہ ادبستان لکھنوی کے ان شعرا میں ہیں جنہوں نے اس دبستان کی عظمت کو قائم رکھنے کی ہر ممکن کوشش کی ہے۔ عشرت رضوی جہاں آتش کی طرح مرصع سازی کے فن سے بخوبی واقف ہیں وہیں زبان کے معاملے میں ناسخ کی طرح کٹ گیر ہیں یہی وجہ ہے کہ ان کے کلام میں شوکت الفاظ کے ساتھ ندرت خیال بھی نقطہ کمال پد ہے" (فراغ غم ص ۱۱)۔

عشرت لکھنوی نے جن موضوعات کو اپنے مرثیے کے لیے منتخب کیا ان میں اتحاد، حقوق والدین، جھوٹ، امن و دوستی، نماز، شراب خوردگی، تصوراتی غمناک ہیں۔ انھوں نے اپنے مرثیے کے ذریعہ اصلاح قوم کا فریضہ ادا کرنے کی بخوبی کوشش کی ہے۔ اور مرثیہ کو زندگی اور زندگی کے

مرثیہ کے قریب لاکر معاشرتی زندگی کی حقیقی ترجمانی کی ہے اور ان کے مرثیے موضوع کے ساتھ ساتھ فنی لحاظ سے بھی قابل توجہ ہیں۔ لکھنؤ کی روزمرہ کی زبان اور محاورے ان کی شاعری کی جان ہیں۔ ان کے مرثیے کے بعض اشعار بطور نمونہ ملاحظہ ہوں:

بدلا ہوا زمانے کا جامہ ہے آج کل
بے حرف حق حیات کا نامہ ہے آج کل
ہر آدمی کے سر پر عمامہ ہے آج کل
جو صاحبان علم میں گوشہ نشین ہیں
مخرب روشنی میں اندھیرے ممکن ہیں
طلوع ہو تو گیا آفتاب آزادی
مشاہدے میں مگر حریت ہے فریادی
جو چیز سے گزر جائے ہے وہ بربادی
گراں جو شہروں پہ ہو وہ نہیں ہے آبادی
بشر کی فکر تو آزاد ہے ضمیر نہیں
گرہ میں مال ہے لیکن کوئی امیر نہیں
لہو لبان ہے چہرہ عرق عرق ہے جیس
نفاق و کفر کے شعلے اگل رہی ہے زمیں
مکان چھوڑ کے باہر نکل رہے ہیں مکین
اب آدمی کو خود اپنے پہ اعتبار نہیں
خرد کو وقت نے لاکر کہاں پہ چھوڑ دیا
جنوں نے پنجہ انسانیت مروڑ دیا
نام بھی لینے کو اب باقی نہیں ہے اتحاد
جنش ہر نطق سے آتی ہے آواز فساد
میرے مالک جز ترے کس پر کریں ہم اعتماد
بن گیا ہے شمر کوئی اور کوئی ابن زیاد
حق سے پھر باطل کا لشکر بر سر پیکار ہے
پھر کوئی شبیر سا اس دور کو درکار ہے

ان کے مرثیے کی طرح ان کے سلام، نوحے، قصائد اور رباعیات میں بھی وہی بیخستگی اور وہی سلاست و روانی اور زبان و بیان کا سلیقہ نظر آتا ہے جو انہیں ایک کہنہ مشق شاعر کی صفت میں لاکر کھڑا کر دیتا ہے۔ ان کے نوحوں کے منتخب اشعار ناظرین کی خدمت میں پیش ہیں:

سو کھے گلے پہ بھائی کے پلتی رہی چھری
مادر کی تسلی کا بھی تھا سامان لیے مسلمان
محبہ کے عشرت یہ سیکھنے نے کیا سب کو سلام
شبیر تو لاشوں پہ اٹھاتے رہے لاشے
آیا نہ اٹھانے کوئی سرور کا جنازہ

لکھنؤی تہذیب کا ورثہ دار، غریب پرور، علم دوست، حق گو، بیباک شاعر اور پیغامات قرآن و اہلبیت علیہم السلام کو اپنے اشعار کے دلوں تک پہنچانے والے شاعر اہل بیت جناب عشرت رضوی لکھنؤی نے ۱۹ اپریل سنہ ۲۰۲۱ء کو داعی اجل کو لبیک کہا:

سلطان ام نجھ سے بہت شاد رہیں گے
مرجاؤں گا میں مرثیے آباد رہیں گے